

## तुहिंजी अनुगामी (५८)

तुहिंजी शरण मुहिंजो जीवन आ स्वामी  
जन्म जन्म थियां तुहिंजी अनुगामी ॥

तुहिंजी ललित लीला ध्याया ऐं ग़ायां  
मुस्कान तवहां जी नेणनि में वसायां  
दिलदार तूं आं हीणनि जो हामी ॥१॥

तुहिंजी सिक जी समता किथे कान आहे  
तुहिंजी मधुर ममता इष्टु भी साराहे  
अनूपम लगनि तवहां जी लालण ललामी ॥२॥

तवहां जे प्रेमसिंधु जो किणको बि जिनि पातो  
तिन जो प्रभू अ सां जुड़ियो नेह नातो  
कथा तवहां जी प्यारी .बुधी गरूड़ गामी ॥३॥  
तवहां जे जस जो झंडिड़ो आकाश में झूमे  
सारी विश्व तवहां जी चाउंठिड़ी चूमे  
साईं सेठ थिया तवहां जा सुरमुनि सलामी ॥४॥

दिलबर दया तवहां जी दीननि खे तारे  
पतित थियनि पावन जदहीं तूं निहारे  
घुमनि तवहां सां गढ़िजी नामु ऐं नामी ॥५॥

हरी नाम जो तवहां ख़ज़ानो आ खोलियो  
मुहब सां मिलया से जिनि जुग़नि खां ग़ोलयो  
वरी बृज भूमी आएं सन्तनि जा स्वामी ॥६॥

उमिरि दराज़ महाराज तवहां जी चाहियां  
सतिगुर सचे जे दर ते लीलायां  
सिद्धि देवी तवहां जी असुल खां आ मामी ॥७॥